

मौलिकता को खोजने का मौका देती है स्वायत्तता : कुलपति

पौड़ी। गोविंद बल्लभ पंत अभियांत्रिकी एवं प्रद्यौगिकी संस्थान घुड़दौड़ी के दो दिवसीय वार्षिक सांस्कृतिक समारोह गूंज का रंगारंग कार्यक्रमों के साथ आगाज हुआ।

छात्र-छात्राओं ने सांस्कृतिक कार्यक्रमों की शानदार प्रस्तुतियां देकर दर्शकों की खूब तालियां बटोरीं। रीदम्स ऑफ रेजिस्टेंस जहां संस्कृति प्रतिरोध करती है और नवाचार गूंजता है की थीम पर आयोजित वार्षिकोत्सव में छात्रों ने नाट्य प्रस्तुतियां, कविताएं, फैशन परेड, एकल गायन के साथ ही अन्य कार्यक्रमों की शानदार प्रस्तुतियां दीं।

शनिवार को समारोह का उद्घाटन करते हुए वीर माधो सिंह भंडारी उत्तराखंड तकनीकी विश्वविद्यालय, के कुलपति प्रो. ओंकार सिंह ने कहा कि स्वायत्तता मौलिकता को खोजने का अवसर

वार्षिक सांस्कृतिक समारोह गूंज का हुआ रंगारंग आगाज

देती है। चार साल की यह यात्रा आपको केवल डिग्री नहीं, एक बेहतर इंसान व समाज के प्रति जिम्मेदार भी बनाती है।

उन्होंने शिक्षा व्यवस्था, नवाचार, कृत्रिम बुद्धिमत्ता, हैकाथन जैसी प्रतियोगिताओं में छात्रों की भागीदारी और गूंज जैसे उत्सवों के महत्व पर बल दिया। संस्थान के निदेशक प्रो. धनंजय सिंह ने कहा कि गूंज सिर्फ एक उत्सव नहीं, बल्कि संस्कृति, नवाचार व सौहार्द्र का प्रतीक है, जिसमें छात्रों की ऊर्जा, शिक्षकों का मार्गदर्शन भी समाहित है। एक्रीक्स ने हरियाणवी तड़का जाट स्टाइल में हीरो होंडा, स्टेज बना बिजली का झटका और भारत म हरियाणा पर जोशीली प्रस्तुति दीं। संवाद